

20120180578

МИНИСТЕРСТВО ЗА ЖИВОТНА СРЕДИНА И ПРОСТОРНО ПЛАНИРАЊЕ

Врз основа на член 12 став (3) од Законот за процена („Службен весник на Република Македонија“ број 115/10 и 158/11), министерот за животна средина и просторно планирање, донесе

ПРОГРАМА ЗА ПОЛАГАЊЕ НА СТРУЧЕН ИСПИТ ЗА ПРОЦЕНУВАЧ НА ВРЕДНОСТА НА ДОБРАТА И ВЛИЈАНИЈАТА ВРЗ ЖИВОТНАТА СРЕДИНА

1. Со оваа програма, се пропишуваат темите за кои се полага стручен испит за проценувач за процена на вредноста на добрата и влијанијата врз животната средина.

2. Програмата за полагање стручен испит за проценувач за процена на вредноста на добрата и влијанијата врз животната средина се состои од:

I. Основни поими и тоа:

- Медиумите на животната средина (вода, воздух и почва) и
- Областите на животната средина (природа, отпад, бучава и сите други елементи кои претставуваат неделива целина од животната средина).

II. Одговорност за штета предизвикана врз животната средина и тоа:

- одговорност за еколошка штета;
- трошоци за преземање на превентивни мерки и мерки за ремедијација и
- реституција на еколошка штета.

III. Вредности на животната средина и тоа:

1. Употребни користени вредности и тоа:

- директно употребни користени вредности;
- индиректно употребни користени вредности и
- изборни употребни користени вредности.

2. Неупотребни односно директно некористени вредности кои пасивно се употребени вредности и тоа:

- идна вредност (за наследството) и
- егзистенцијална вредност.

IV. Методи на процена на вредноста на добрата и влијанијата врз животната средина и тоа:

1. Методи за вреднување засновани на пазарните цени:

- Методот на превентивни трошоци;
- Методот на дефанзивни трошоци и
- Методот на трошоци за замена, дислокација и поправка.

2. Методи за вреднување засновани на производствената функција:

- Метод на ефекти врз производството;
- Метод на човечки капитал и
- Метод на опортунитетни трошоци.

3. Методи за вреднување засновани на откриените преференции на индивидуите:

- Методот на претпоставено (условено) вреднување;
- Методот на патни трошоци и
- Методот на хедонистичко вреднување и

V. Извештај за процена.

3. Литературата за подготовка за полагање на стручен испит за проценувач за процена на добрата и влијанијата врз животната средина е дадена во Прилог кој е составен дел на оваа програма.

4. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 07-325/3
1 февруари 2012 година
Скопје

Министер,
Абдилаќим Адеми, с.р.

Прилог

ЛИТЕРАТУРА И МАТЕРИЈАЛ ЗА ПОДГОТОВКА НА ИСПИТОТ

1. Закон за процена и подзаконски акти донесени врз основа на законот;
2. Закон за животната средина и подзаконски акти донесени врз основа на законот;
3. Закон за управување со отпадот и подзаконски акти донесени врз основа на законот;
4. Закон за заштита на природата и подзаконски акти донесени врз основа на законот;
5. Закон за квалитет на амбиентниот воздух и подзаконски акти донесени врз основа на законот;
6. Закон за управување со пакување и отпад од пакување и подзаконски акти донесени врз основа на законот;
7. Закон за управување со батерии и акумулатори и отпад од батерии и акумулатори и подзаконски акти донесени врз основа на законот;
8. Закон за заштита од бучава во животната средина и подзаконски акти донесени врз основа на законот;
9. Закон за генетски модифицирани организми и подзаконски акти донесени врз основа на законот;
10. Закон за водите и подзаконски акти донесени врз основа на законот;
11. Закон за хемикалии и подзаконски акти донесени врз основа на законот;
12. Финансиски менаџмент, Сашо Арсов, Економски факултет Скопје, 2007;
13. Economic Valuation of the Environment: Methods and Case Studies, Guy GARROD, Kenneth G. WILLIS, Edward Elgar, 2000 (Економска вреднување на животната средина: Методи и студии на случај, Guy GARROD, Kenneth G. WILLIS, Edward Elgar, 2000);
14. Valuation and the Environment: Theory, Method, and Practice (Advances in Ecological Economics), Martin O'CONNOR, Clive L. SPASH, Edward Elgar, 1999 (Вреднување и животната средина: Теорија, методи и практики (Предности на економијата во животната средина), Martin O'CONNOR, Clive L. SPASH, Edward Elgar, 1999) и
15. The International Handbook on Non-market Environmental Valuation, Jeff BENNETT, Edward Elgar, 2011 (Меѓународен прирачник за не пазарно вреднување на животната средина, Jeff BENNETT, Edward Elgar, 2011).

Кандидатот е должен да ги следи сите измени и дополнувања на горенаведените прописи.